



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

SATURDAY, 20th APRIL, 2024/CAITRA 31, 1946

[No. 54

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

કલેક્ટર અને જિલ્લા મેજિસ્ટ્રેટ દ્વારા

વિષય : લોકસભા સામાન્ય ચૂંટણી-૨૦૨૪
દારૂ તથા નશાયુક્ત પદાર્થોના વેંચાણ પર પ્રતિબંધ મુકવા બાબત.

હુકમ

નં. જે/એમએજી/લોકસભા સા. ચૂંટણી/જા.નામુ/૨૦૨૪/૧૭.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. ચૂંટણી પંચની સ્થાયી સૂચનાઓ અનુસાર લોક પ્રતિનિધિત્વ અધિનિયમ-૧૯૫૧ની કલમ-૧૩૫(સી) હેઠળ ચૂંટણી દરમિયાન મતદારો નિર્ભયપણે મતદાન કરી શકે તે માટે દારૂ તથા નશાકારક ચીજોના વેંચાણ પર પ્રતિબંધ મુકવામાં આવેલ છે. તેમજ ભારતના ચૂંટણી પંચના તા. ૨૩-૦૩-૨૦૦૮ના પત્ર ક્રમાંક : ૫૭૬/૧૪/૨૦૦૮/ઈપીએસથી થયેલ સૂચના મુજબ લોકસભા/લોકસભા બેઠક આજુબાજુના વિસ્તારોમાં પણ એક સ્થળેથી બીજા સ્થળે દારૂની ચોરી છુપીથી ગેરકાયદેસર હેરાફેરી ન થઈ શકે તે માટે જરૂરી પગલા ભરવાના રહે છે. તેમજ મત ગણતરીના દિવસને પણ “ડ્રાય ડે” તરીકે જાહેર કરવા સૂચનાઓ અપાયેલ છે. જેથી મુંબઈ નશાબંધી અધિનિયમ-૧૯૪૮ની કલમ-૧૪૨ હેઠળ મને મળેલ સત્તાની રૂએ હું, પ્રભવ જોષી, જિલ્લા મેજિસ્ટ્રેટ, રાજકોટ જિલ્લા, રાજકોટ, રાજકોટ શહેર સહીત રાજકોટ જિલ્લાનાં સમગ્ર વિસ્તારમાં નીચે મુજબના દિવસોને “ડ્રાય ડે” જાહેર કરવાનો આથી હુકમ કરવામાં આવે છે.

(૧) મતદાનનો સમય પુરો થવાના કલાકની સાથે પુરા થાય તે રીતે ૪૮ કલાકનો સમય એટલે કે, તા. ૦૫-૦૫-૨૦૨૪ના સાંજના ૦૬-૦૦ કલાકથી તા. ૦૭-૦૫-૨૦૨૪ના સાંજના ૦૬-૦૦ કલાક સુધી.

(૨) મતગણતરીનો દિવસ એટલે કે, તા. ૦૪-૦૬-૨૦૨૪નો દિવસ (આખો દિવસ)

ઉપર્યુક્ત “ડ્રાય ડે”ના દિવસોએ જણાવેલ સમય દરમિયાન તમામ વિદેશી દારૂની દુકાનો (એફ.એલ. ૧ અને એફ.એલ. ૨ પરવાનેદાર) તેમજ પોષ ડોઝવાનું વેંચાણ કરતી દુકાનો (પોપી-૨ એએ અને પોપી-૨ પરવાનેદાર)એ ઉપર્યુક્ત દિવસોએ દારૂ કે પોષ ડોઝવા વહેંચવા નહીં. તેમજ વાઈન શોપ અને પોષ ડોઝવાના પરવાનેદારોએ આ દિવસો દરમિયાન તેમની દારૂ વેંચાણ તેમજ પોષ ડોઝવા વેંચાણ માટેની દુકાનો બંધ રાખવી.

રાજકોટ, ૧૨ માહે એપ્રિલ, સને ૨૦૨૪.

પ્રભવ જોષી

કલેક્ટર અને જિલ્લા મેજિસ્ટ્રેટ
રાજકોટ જિલ્લા, રાજકોટ

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે હુકમ

જાહેરનામું

નં. જે/એમએજી/લોકસભા સા.ચૂંટણી/જા.નામુ/૨૦૨૪/૧(૨).-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. ચૂંટણીઓ દરમિયાન કાયદો અને વ્યવસ્થાની જાળવણી કરવા સંબંધે શાંતિપૂર્ણ, મુક્ત અને ન્યાયી મતદાન માટે તેમજ ચૂંટણીઓ શાંતિપૂર્ણ, મુક્ત અને ન્યાયી વાતાવરણમાં યોજવા નિવારક પગલાંના ભાગરૂપે વિવિધ પગલાંઓ લેવા જરૂરી છે. મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના તા. ૦૪-૦૧-૨૦૨૪ના પત્ર નં. ઈએલસી/૧૦૨૦૨૩/૨૩૫/છ(એમસીસી) માં થયેલ સુચનાનુસાર ચૂંટણીઓ દરમિયાન હથિયારો દ્વારા બળ પ્રદર્શન તેમજ શસ્ત્રોની હેરાફેરી પર મનાઈ ફરમાવવી જરૂરી હોઈ, જાહેર શાંતિ અને સલામતીની જાળવણી તેમજ ચૂંટણીઓ નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું પ્રભવ જોષી (આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, આથી રાજકોટ ગ્રામ્ય જિલ્લાના વિસ્તારમાં રહેતા દરેક પ્રકારના હથિયારોના પરવાનેદારોને આદેશ કરું છું કે તેઓએ તેમની પાસેના પરવાના વાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિવસ-૭ માં રાજકોટ ગ્રામ્ય જિલ્લાના સંબંધકર્તા પોલીસ સ્ટેશન ખાતે અનામત જમા કરાવી દેવા અને સંબંધકર્તા પોલીસ સ્ટેશનને તથા પોલીસ હેડ ક્વાર્ટરને સંબંધિત પોલીસ સ્ટેશનના વિસ્તારમાં રહેતા હથિયાર પરવાનો ધરાવતા તમામ વ્યક્તિઓએ હથિયાર કે હથિયારો જમા કરાવવામાં આવે તે માટે પગલા લેવા તેમજ તમામ હથિયારો જમા થઈ ગયાં અંગેની જાણ અત્રેની કચેરીને કરવા આદેશ કરું છું. આ આદેશ રાજકોટ ગ્રામ્ય જિલ્લામાં જિલ્લા મેજિસ્ટ્રેટશ્રી તથા રાજકોટ જિલ્લાના સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ દેશના કોઈ પણ રાજ્યના કોઈ પણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને લાગુ પડશે તેમજ આ આદેશ રાજકોટ ગ્રામ્ય જિલ્લાનાં સમગ્ર વિસ્તારમાં રહેતા અને રાજકોટ ગ્રામ્ય જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયાર ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ થતાં સુધી એટલે કે તા. ૦૬-૦૬-૨૦૨૪ સુધી પરવાનાધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા. ૦૬-૦૬-૨૦૨૪ પછી પરત કરવાનું રહેશે અને તેમના માટે કોઈ અલગ હુકમની જરૂરત રહેશે નહીં.

જે હથિયાર પરવાનાઓની મુદત તા. ૩૧-૧૨-૨૦૨૩ નાં રોજ પૂર્ણ થયેલ હોય અને રીન્યુઅલ અર્થે અત્રેની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુ અરજી રજૂ કર્યાની આ કચેરીની કોમ્પ્યુટરાઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયા પૂર્ણ થયે પરત સોંપવાના રહેશે.

(૪) આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (અ) રાજકોટ ગ્રામ્ય જિલ્લામાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહીત) સ્થાનિક સ્વરાજ્યની સંસ્થાના નામે જે હથિયાર પરવાનો ધરાવતાં હોય તથા જે રાજ્ય કે રાષ્ટ્રીય કે આંતરરાષ્ટ્રીય લેવલની શુટીંગ સ્પર્ધામાં ભાગ લેનાર સ્પોર્ટ્સ પર્સન તરીકે પરવાનો ધરાવે છે, તેમને હથિયાર જમા કરાવવામાંથી મુક્તિ આપવામાં આવે છે.
- (બ) માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડને તેમના હથિયાર જમા કરાવવામાં આથી મુક્તિ આપવામાં આવે છે. આવા સિક્યુરીટી ગાર્ડએ તેઓ બેન્કમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેન્ક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
- (ક) કેન્દ્ર સરકાર તેમજ રાજ્ય સરકારના અધિકારીઓ/કર્મચારીઓ, કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર હોય તેમને લાગુ પડશે નહીં.
- (ડ) જિલ્લા મેજિસ્ટ્રેટશ્રી, રાજકોટએ ખાસ પરવાનગી આપેલ હોય, તેમને લાગુ પડશે નહીં.
- (ઈ) હથિયારના પરવાનેદારોએ સંબંધિત પોલીસ સ્ટેશનમાં ફક્ત પરવાનાવાળા હથિયારો જમા કરાવવાના રહેશે, તેના કાર્ટ્રીજ/દારૂગોળો જમા કરાવવાની જરૂર નથી.

આ આદેશનું પાલન નહીં કરનાર શસ્ત્ર અધિનિયમ-૧૯૫૮ની કલમ-૨૫ હેઠળ તેમજ ઈન્ડિયન પીનલ કોડની કલમ-૧૮૮ મુજબ સજાને પાત્ર થશે. જેની સર્વેએ નોંધ લેવી.

આ આદેશની પ્રસિધ્ધી વર્તમાનપત્રો તેમજ જાહેર નોટીસ બોર્ડ ઉપર ચોંટાડીને કરવાની રહેશે.

આ જાહેરનામું સી.આર.પી.સી. કલમ-૧૪૪ની જોગવાઈ મુજબ તા. ૧૬-૦૫-૨૦૨૪ થી તા. ૦૬-૦૬-૨૦૨૪ સુધી અમલમાં રહેશે.

આજ રોજ તા. ૧૨-૦૪-૨૦૨૪ના રોજ આ આદેશ મારી સહી તથા કચેરીના સિકકા સાથે પ્રસિધ્ધ કરવામાં આવેલ છે.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજી/લોકસભા સા. ચૂંટણી/જા. નામુ/૨૦૨૪/૩(૨).-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. જેથી ચૂંટણી પ્રચારના અભિયાનરૂપે રાજકીય પક્ષોના કાર્યકરો અને ચૂંટણી ઉમેદવારો તરફથી પોતપોતાના મત વિસ્તારમાં ચૂંટણી પ્રચાર ઝુંબેશ શરૂ કરવામાં આવેલ છે. આ હેતુ માટે તેઓ દ્વારા મોટા પ્રમાણમાં વાહનોનો ઉપયોગ પણ કરવામાં આવતો હોય છે. ઉમેદવાર કે તેના ચૂંટણી એજન્ટની સંમતિથી બીજા કોઈ વ્યક્તિ, કાર્યકર, ટેકેદાર દ્વારા પ્રચાર માટે વાહનોનો ઉપયોગ કરવામાં આવતો હોય છે. તેવા સંજોગોમાં આવા વાહનોના ઉપયોગ પર દેખરેખ રાખવા અને ઉમેદવારના ચૂંટણી પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તથા ચૂંટણી નિષ્પક્ષ અને ન્યાયી વાતાવરણમાં યોજી શકાય તે હેતુથી તેમજ તેની અસર સામાન્ય જનમાનસ તેમજ પ્રતિસ્પર્ધી ઉમેદવારો ઉપર પણ થાય, જેના કારણે સાચી-ખોટી ફરીયાદો ઉપસ્થિત થવાનો અવકાશ રહેવા સંભવ હોય ઉમેદવારોના એકબીજા જુથો વચ્ચે મનદુઃખ થાય અને ઘર્ષણ ઉભું થવાની સંભાવના રહે તેમજ સુલેહશાંતિ ભંગ થવા સંભવ હોય ચૂંટણીના સરળ સંચાલનના હેતુથી ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ હેઠળ નીચે મુજબનો હુકમ કરવો ઈષ્ટ જણાય છે.

જેથી હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રુએ આથી ફરમાવું છું કે, કોઈપણ રાજકીય પક્ષ, વ્યક્તિ, સંસ્થા, ચૂંટણીનો ઉમેદવાર અથવા તો તેઓની સહમતિથી કોઈપણ વ્યક્તિ દ્વારા કોઈપણ ઉમેદવારના કે પક્ષના કામે ચૂંટણીના કામે વાહનોનો સંબંધિત લોકસભા મતદાર વિભાગમાં કે રાજકોટ શહેર સહિત સમગ્ર રાજકોટ જિલ્લામાં ઉપયોગ કરવામાં આવે તેવા તમામ વાહનો સંબંધિત લોકસભા મતદાર વિભાગના મદદનીશ ચૂંટણી અધિકારી પાસે રજીસ્ટર કરાવવાના રહેશે અને રજીસ્ટર કરાવેલ વાહનની પરમીટ તેઓની પાસેથી મેળવી તે વાહનની વિન્ડસ્ક્રીન ઉપર અથવા નાના વાહનમાં પણ સહેલાઈથી દેખાઈ આવે તે રીતે ચોટાડવાની રહેશે. આ પરમીટમાં વાહન લોકસભા મતદાર વિભાગના કયા વિસ્તારમાં ઉપયોગમાં લેવા માટે નોંધણી કરાવવામાં આવી છે તેની સ્પષ્ટ વિગતો દર્શાવવાની રહેશે તથા વપરાશમાં લેવાયેલ વાહનનો ખર્ચ ઉમેદવારના ચૂંટણી ખર્ચમાં ઉમેરવાનો રહેશે. ચૂંટણી અધિકારી પાસે પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનોનો ઉપયોગ ચૂંટણી પ્રચાર માટે કે ચૂંટણીના કામે કરી શકાશે નહીં.

આ નિયંત્રણો યાંત્રિક શક્તિથી કે અન્ય કોઈ રીતે ચાલતા વાહનોને લાગુ પડશે. આ વાહનોમાં મીની બસ, સ્ટેશન વેગન, ટેકસી, ખાનગી કાર, ટ્રક કે ટ્રેલર કે તે વિનાનું ટ્રેક્ટર, ઓટોરીક્ષા, સ્કુટર વિગેરેનો સમાવેશ થાય છે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમની તા. ૦૮-૦૫-૨૦૨૪ થી તા. ૦૬-૦૬-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ તા. ૧૨, માહે એપ્રિલ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજી/લોકસભા સા.ચૂંટણી/જા. નામુ/૨૦૨૪/૪(૨).-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. આ ચૂંટણી દરમ્યાન સમગ્ર રાજકોટ જિલ્લામાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા માટે જરૂરી શાંતિમય વાતાવરણમાં યોજાય તથા વિશ્લેષણ ઉભા થાય નહીં અને ચૂંટણીના સરળ સંચાલન માટે જાહેર સુલેહશાંતિનો ભંગ થતો અટકાવવો અત્યંત જરૂરી જણાતો હોય ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ મુજબ નીચે મુજબના પગલાં લેવા પુરતા કારણો છે.

જેથી હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો)ની કલમ-૧૪૪ થી મળેલ સત્તાની રુએ આથી ફરમાવું છું કે, રાજકોટ શહેર, રાજકોટ તાલુકા સહિતના સમગ્ર જિલ્લાના વિસ્તારમાં તા. ૦૮-૦૫-૨૦૨૪ થી તા. ૦૬-૦૬-૨૦૨૪ સુધી અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતા વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં. સભા-સરઘસની મંજૂરી આપવા માટે સક્ષમ અધિકારી તરીકે સંબંધિત લોકસભા મતદાર વિભાગના મદદનીશ ચૂંટણી અધિકારીને અધિકૃત કરવામાં આવે છે. તેમજ સભા-સરઘસનો ખર્ચ ઉમેદવારના ચૂંટણી ખર્ચના હિસાબોમાં ઉમેરવાનો રહેશે.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

અપવાદ :

- (૧) ફરજ ઉપર હોય તેવી ગૃહરક્ષક દળની વ્યક્તિને.
- (૨) કોઈ લગ્નના વરઘોડાને.
- (૩) સરકારી નોકરીમાં અથવા રોજગારમાં હોય તે વ્યક્તિને.
- (૪) કોઈ સ્મશાનયાત્રાને.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમની તા. ૦૮-૦૫-૨૦૨૪ થી તા. ૦૬-૦૬-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે.

આજ તા. ૧૨, માહે એપ્રિલ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે

હુકમ

નં. જે/એમએજ/લોકસભા સા. ચૂંટણી./જા. નામુ/૨૦૨૪/૭(૨).-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. પ્રવર્તમાન ચૂંટણી દરમિયાન પ્રચાર તથા જાહેરાતો રાજકીય પક્ષો, ઉમેદવારો, સંસ્થાઓ તરફથી તેમજ ઉમેદવારના ટેકેદારો તરફથી ઈલેક્ટ્રોનિક મીડીયા માધ્યમથી પ્રસારણ સ્થાનિક કંટ્રોલ રૂમથી તથા ટીવી ચેનલના રાજ્ય, આંતર રાજ્ય કે આંતરરાષ્ટ્રીય તેમજ AM અને FM રેડીયો નેટવર્કથી કરવામાં આવે છે. હાલમાં આ નેટવર્કના નિયંત્રણ માટે કેબલ ટેલીવિઝન (વિનિયમન) અધિનિયમ-૧૯૮૫ તથા કેબલ ટેલીવિઝન નેટવર્ક (વિનિયમો) નિયમો-૧૯૮૪ અમલમાં છે. જે મુજબ જાહેરાત નિયત કરેલ આચાર સંહિતાને અનુરૂપ હોય તે સિવાય કોઈપણ વ્યક્તિ કોઈ જાહેરાત પ્રસારીત કે પુનઃ પ્રસારીત કરી શકે નહીં. તેમજ જાહેરાતો કોઈ ધાર્મિક કે રાજકીય હેતુ પ્રત્યે દિશા-નિર્દેશ કરતી હોવી જોઈએ નહીં તેવી જોગવાઈ છે. ભારતના ચૂંટણી પંચે ચૂંટણીઓ નિષ્પક્ષ, તટસ્થ, શાંતિપુર્ણ વાતાવરણમાં યોજાય તથા કોઈ પક્ષ કે સંસ્થા કે ઉમેદવારની તરફેણ કે વિરૂધ્ધમાં કે ચૂંટણી પંચે જાહેર કરેલ આદર્શ આચાર સંહિતાની જોગવાઈઓ વિરૂધ્ધ કોઈપણ ચૂંટણી વિષયક જાહેરાત ઈલેક્ટ્રોનિકના માધ્યમથી કરવામાં ન આવે તે માટે સંવિધાનની કલમ-૧૪૨ હેઠળની સત્તાનો ઉપયોગ કરીને તા.૧૫-૦૪-૨૦૦૪ ના હુકમ ક્રમાંક : ૫૦૮/૭૫/૨૦૦૪/જેએસ/૧ થી નામ. સુપ્રીમમ કોર્ટે એસએલપી (સિવિલ) નં.૬૬૭૯/૨૦૦૪ ના કામમાં ઠરાવેલ વિગતે આદેશાત્મક જોગવાઈ કરેલ છે.

તેમજ ભારતના ચૂંટણીપંચના તા. ૨૭-૦૮-૨૦૧૨ ના પત્ર નં.૪૮૧/પેઈડ ન્યુઝ/૨૦૧૨/મીડીયાની માર્ગદર્શક સુચનાઓ અન્વયે અધિક મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના તા. ૩૧-૦૮-૨૦૧૨ ના પત્ર નં.ઈએલસી/૧૦૧૦/૨૩૩(૨)/છ થી થયેલ સુચનાનુસાર જિલ્લા કક્ષાએ તમામ પ્રકારની જાહેરાતો/જાહેર/ઈન્સર્શન્સ/બાઈટસ વગેરેના સર્ટીફિકેશન માટે મીડીયા સર્ટીફિકેશન એન્ડ મોનીટરીંગ કમીટીની રચના કલેક્ટર અને જિલ્લા ચૂંટણી અધિકારીના તા. ૦૬-૧૧-૨૦૨૩નાં હુકમ નં. લોકસભા/ઈલેક.એમસીએમસી.ફા./૧૩૨૦૨ થી કલેક્ટર અને જિલ્લા ચૂંટણી અધિકારીના અધ્યક્ષ સ્થાને કરવામાં આવેલ છે.

સબબ, ઉપરોક્ત સુચનાઓની ચુસ્તપણે અમલવારી સુનિશ્ચિત કરવા અને ચૂંટણીના સરળ સંચાલન માટે નીચે મુજબ હુકમ કરવો ઈષ્ટ જણાય છે. જેથી હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રુએ આથી ફરમાવું છું કે,

૧. ટેલીવિઝન ચેનલ અને કેબલ નેટવર્ક પર જાહેરાત આપવા વિચારતા દરેક નોંધાયેલ રાજકીય પક્ષ અને ચૂંટણી લડતા ઉમેદવારે આવી જાહેરાત ટેલીકાસ્ટના સુચિત આરંભની તારીખથી મોડામાં મોડા ત્રણ દિવસ અગાઉ અરજી કરવાની રહેશે.
૨. બીજી કોઈ વ્યક્તિ અથવા બિન નોંધાયેલ રાજકીય પક્ષો, સંસ્થા વગેરેએ આવી જાહેરાત ટેલીકાસ્ટના સુચિત આરંભની તારીખથી મોડામાં મોડા સાત દિવસ અગાઉ અરજી કરવાની રહેશે.
૩. ઈલેક્ટ્રોનિક ફોર્મમાં સુચિત જાહેરાતની બે નકલ તેમજ તેની યોગ્ય રીતે પ્રમાણિત કરેલ બે નકલ અરજી સાથે જોડવાની રહેશે.
૪. આવી જાહેરાત, જાહેર, ઈન્સર્શન્સ, બાઈટસ વગેરેનું સર્ટીફિકેશન મેળવવા માટેની અરજી જિલ્લા કક્ષાની મીડીયા સર્ટીફિકેશન એન્ડ મોનીટરીંગ કમીટીના સભ્ય સચિવ અને સંયુક્ત માહિતિ નિયામકશ્રી, જયુબેલી બાગ, રાજકોટને કરવાની રહેશે. આ અરજીમાં નીચે જણાવેલ બાબતોનો સમાવેશ કરવાનો થશે.

(એ) જાહેરાત નિર્માણનું ખર્ચ

(બી) ઈન્સર્શનની સંખ્યાના વિભાજન અને આવા દરેક ઈન્સર્શન માટે વસુલ કરવામાં આવનાર સુચિત દર સાથે ટેલીવિઝન ચેનલ અથવા કેબલ નેટવર્ક પર આવી જાહેરાતના સુચિત પ્રસારણનું અંદાજિત ખર્ચ.

- (સી) મુકેલ જાહેરાત ઉમેદવાર કે ઉમેદવારો પક્ષોની ચૂંટણીની ભાવિ શક્યતાના લાભ માટે છે કે કેમ? તે બાબત પણ જણાવવાની રહેશે.
- (ડી) જાહેરાત રાજકીય પક્ષ અથવા ઉમેદવાર સિવાયની કોઈ વ્યક્તિએ આપી હોય તો તે વ્યક્તિ સોગંદ પર જાહેર કરશે કે, તે કોઈ રાજકીય પક્ષ કે ઉમેદવારના લાભ માટે નથી અને ઉક્ત જાહેરાત કોઈ રાજકીય પક્ષ અથવા ઉમેદવારે પુરસ્કૃત કરી નથી કે સોંપણી કરી નથી કે તેની ચુકવણી કરી નથી.
- (ઈ) બધી ચુકવણી એકાઉન્ટ પેઈ ચેકથી કરવામાં આવશે એવી કબુલાત.

૫. ટેલીકાસ્ટ માટે જાહેરાત, જંગલસ, ઈન્સર્શન્સ, બાઈટસનું પ્રમાણપત્ર મેળવ્યા વિના જાહેરાત, જંગલસ, ઈન્સર્શન્સ, બાઈટસનું પ્રસારણ થઈ શકશે નહીં.

૬. ચૂંટણી કામગીરી માટે નિયુક્ત મદદનીશ ચૂંટણી અધિકારીશ્રીઓ તથા ચૂંટણી કામગીરી સાથે સંકળાયેલ તમામ અધિકારીઓને જાહેરાતોના પ્રસારણ પર દેખરેખ રાખવા માટે અધિકૃત કરવામાં આવે છે તથા કેબલ ટેલીવિઝન વિનિયમન અધિનિયમ-૧૯૮૫ તે હેઠળના નિયમો તથા નામ.સુપ્રીમ કોર્ટના અને ભારતના ચૂંટણી પંચના ઉક્ત આદેશ પરત્વે તપાસણી અને સીઝર સહિતની કામગીરી કરવા સતા આપવામાં આવે છે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમ તા. ૧૬-૦૫-૨૦૨૪ થી તા. ૦૬-૦૬-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર કેબલ ટેલીવિઝન વિનિયમન અધિનિયમ-૧૯૮૫ ની જોગવાઈ મુજબ તથા ભારતીય દંડ સંહિતાની કલમ-૧૮૮ તથા હેઠળ શિક્ષાપાત્ર થશે.

આજ તા. ૧૨, માહે એપ્રિલ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે

હુકમ

નં. જે/એમએજ/લોકસભા સા. ચૂંટણી/જા. નામુ/૨૦૨૪/૮(૨).-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. પ્રવર્તમાન ચૂંટણી દરમિયાન પ્રચાર તથા જાહેરાતો રાજકીય પક્ષો, ઉમેદવારો, સંસ્થાઓ તરફથી તેમજ ટેકેદારો તરફથી ઈલેક્ટ્રોનિક મીડીયા માધ્યમથી પ્રસારણ સ્થાનિક કંટ્રોલ રૂમથી તથા ટીવી ચેનલના રાજ્ય, આંતર રાજ્ય કે આંતરરાષ્ટ્રીય તેમજ AM અને FM રેડીયો નેટવર્ક, સિનેમાગૃહો વગેરેથી કરવામાં આવે છે. ભારતના ચૂંટણી પંચે લોકસભાની ચૂંટણીઓ મુક્ત અને ન્યાયી વાતાવરણમાં યોજી શકાય તેમજ ચૂંટણી પંચે જાહેર કરેલ આદર્શ આચાર સંહિતાની અમલવારી સુનિશ્ચિત કરી શકાય ચૂંટણી પ્રચાર સમયગાળા દરમિયાન હરીફ ઉમેદવારો, રાજકીય પક્ષો, સામાન્ય નાગરિકો તરફથી આચાર સંહિતાનો ભંગ થયાની ફરીયાદો મળતી રહે છે. આવી ફરીયાદોમાં તથ્ય છે કે કેમ? તે ચકાસી શકાય તથા આદર્શ આચાર સંહિતાનું કે લોક પ્રતિનિધિત્વ અધિનિયમ-૧૯૫૧ની કલમોનો કે અત્રેથી બહાર પાડવામાં આવેલ કલમ-૧૪૪ હેઠળના જાહેરનામાનો ભંગ થયેલ છે કે કેમ ? તે ચકાસી જો ભંગ થયાનું જણાય તો તાકીદના ધોરણે સંબંધિતો સામે યોગ્ય પગલા લઈ શકાય તે માટે નીચે જણાવેલ વિગતે આદેશ કરવો જરૂરી જણાય છે.

સબબ, હું, પ્રભવ જોષી(આઈ.એ.એસ.), જિલ્લા મેજસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું. કે, સ્થાનિક કેબલ ટીવી નેટવર્ક, ટીવી ચેનલ, સિનેમાગૃહો, AM તથા FM રેડીયો, દુરદર્શન કેન્દ્ર, આકાશવાણી કેન્દ્ર, વિવિધ ભારતી પ્રસારણ વગેરે દ્વારા ઈલેક્ટ્રોનિક પ્રસાર માધ્યમ તરીકે તેઓ તરફથી આ જાહેરનામાની તારીખથી ચૂંટણી પ્રક્રિયા પુરી થતાં સુધીના સમયગાળા દરમિયાન પ્રત્યેક દિવસે સવારના ૦૬-૦૦ કલાકથી બીજા દિવસના સવારના ૦૬-૦૦ કલાક સુધીમાં કરવામાં આવેલ પ્રસારણની પ્રત્યેક સીડી બીજા દિવસે સવારના ૧૦-૩૦ કલાક સુધીમાં જિલ્લા કક્ષાની મીડીયા સર્ટિફિકેશન એન્ડ મોનીટરીંગ કમીટીના સભ્ય સચિવ અને સંયુક્ત માહિતિ નિયામકશ્રી, જ્યુબીલી બાગ, રાજકોટની કચેરી ખાતે રૂબરૂ પહોંચાડી, સીડી પહોંચાડ્યા બદલ પહોંચ મેળવી રેકૉર્ડમાં જાળવવી. જરૂરિયાતના પ્રસંગે ૨૪ કલાક પુરા થતાં પહેલા પણ કરવામાં આવેલ પ્રસારણની સીડી માંગવામાં આવે તો રજૂ કરવી તેમજ સંયુક્ત માહિતિ નિયામકશ્રી, આદર્શ આચાર સંહિતાની અમલવારી અર્થે નિયુક્ત નોડલ અધિકારીશ્રી તથા સંબંધિત ચૂંટણી અધિકારીશ્રીએ પણ જરૂરીયાતના કિસ્સામાં તાકીદે કાર્યવાહી કરવી.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમ તા. ૧૬-૦૫-૨૦૨૪ થી તા. ૦૬-૦૬-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર લોક પ્રતિનિધિત્વ અધિનિયમ-૧૯૫૧ની કલમની જાગવાઈ મુજબ તથા ભારતીય દંડસંહિતાની કલમ-૧૮૮ હેઠળ શિક્ષાપાત્ર થશે.

આજ તા. ૧૨, માહે એપ્રિલ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજ/લોકસભા સા. ચૂંટણી/જા.નામુ/૨૦૨૪/૧૦(૨).-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં મતદાન તા. ૦૭-૦૫-૨૦૨૪નાં રોજ તથા મતગણતરી તા. ૦૪-૦૬-૨૦૨૪ના રોજ થનાર છે. ચૂંટણીઓ નિષ્પક્ષ, મુક્ત અને ન્યાયી વાતાવરણમાં યોજી શકાય તે માટે ભારતના ચૂંટણી પંચ તરફથી વખતો-વખતની સૂચનાઓ સ્પષ્ટતાઓ ધ્યાને લઈ પ્રસ્તુત લોકસભાની સામાન્ય ચૂંટણી અનુસંધાને અનુસરવાની આદર્શ આચરસંહિતાની અમલવારી કરવા મુખ્ય ચૂંટણી અધિકારીશ્રી, ગુજરાત રાજ્ય, ગાંધીનગરના તરફથી વિસ્તૃત સૂચનાઓ થઈ આવેલ છે. જે પૈકી સરકારી, અર્ધસરકારી, પંચાયતના વિશ્રામગૃહ ડાકબંગલા અને સરકારી રહેણાંકના ઉપયોગ પર નિયંત્રણો મુકવામાં આવેલ છે.

જેથી ભારતના ચૂંટણી પંચ તરફથી આપવામાં આવેલ આચારસંહિતા બાબતની ઉક્ત સૂચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, રાજકોટ શહેર સહિત રાજકોટ જિલ્લાનાં સમગ્ર વિસ્તારમાં આ હુકમની તા.૧૬-૦૫-૨૦૨૪ થી તા. ૦૬-૦૬-૨૦૨૪ સુધી નીચે મુજબના કૃત્યો કરવા પર પ્રતિબંધ ફરમાવું છું.

કૃત્યો :

- (૧) રાજકોટ શહેર સહિત રાજકોટ જિલ્લાના સમગ્ર વિસ્તારમાં આવેલ સરકારી, અર્ધસરકારી આરામગૃહો, ડાકબંગલાઓ, વિશ્રામગૃહો તથા સરકારી રહેણાંકનો તેની સાથે જોડાયેલ આંગણ, કમ્પાઉન્ડ સહિત કોઈ રાજકીય પક્ષના હોદ્દદારો, ચૂંટણી લડતા ઉમેદવારો તેમના ચૂંટણી એજન્ડોએ રાજકીય હેતુસર કે ચૂંટણી વિષયક કે ચૂંટણી પ્રચાર-પ્રસારના હેતુસર ઉપયોગ કરવા પર.
- (૨) વિશ્રામગૃહ, અતિથિગૃહ, ડાકબંગલાના સ્થળે રાજકીય પક્ષોના સભ્યોની પ્રાસંગિક મીટીંગ પણ યોજવા પર.
- (૩) આવા આવાસના કમ્પાઉન્ડમાં રાજકીય ચૂંટણી હેતુ માટે ઉપયોગમાં લેવાના વાહનો પાર્કિંગ કરવા પર.
- (૪) ચૂંટણી પ્રચાર હેતુ માટે આવતા કોઈપણ મહાનુભાવોને મતદાન પુરું થવાના ૪૮ કલાક પહેલાં વિશ્રામગૃહ/અતિથિગૃહ વગેરેમાં રહેવા માટે રૂમ ફાળવવા પર, પરંતુ જે રાજકીય પદાધિકારીઓને જેડ કક્ષાની કે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા વ્યવસ્થા આપવામાં આવેલ હોય તેમને વિશ્રામગૃહ/અતિથિગૃહમાં રહેવા માટે રૂમ ફાળવી શકાશે સિવાય કે આવો રૂમ ચૂંટણી ફરજ પર નિમાયેલ અધિકારી/નિરિક્ષકને અગાઉથી ફાળવવામાં આવેલ ન હોય. પરંતુ આવી જેડ સ્કેલની સીક્યુરીટી ધરાવતા વિશ્રામગૃહ/અતિથિગૃહમાં રહે તે દરમિયાન કોઈપણ પ્રકારની રાજકીય પ્રવૃત્તિ હાથ ધરવા પર.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ સજાને પાત્ર થશે.

આજ તા. ૧૨, માહે એપ્રિલ-૨૦૨૪ના રોજ મારી સહી તથા સિક્કો કરી આપેલ છે.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાટેલ

હુકમ

નં. જે/એમએજ/લોકસભા સા. ચૂંટણી/જા.નામુ/૨૦૨૪/૧૧.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. મતદારો નિર્ભયપૂર્વક અને શાંતિપૂર્ણ વાતાવરણમાં મતદાન કરી શકે તેમજ મતદાનની કાર્યવાહી દરમિયાન અસામાજિક કે તોફાની તત્વો કોઈ ખલેલ પહોંચાડે નહીં તેમજ અન્ય ગેરકાયદેસરની પ્રવૃત્તિ આચરે નહીં તે માટે નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ હું, પ્રભવ જોષી, જિલ્લા મેજિસ્ટ્રેટ, રાજકોટ, આ હુકમથી ફરમાવું છું કે, “રાજકોટ જિલ્લાના સમગ્ર વિસ્તારમાં તા. ૦૭-૦૫-૨૦૨૪ ના રોજ રાજકોટ શહેર સહિત રાજકોટ જિલ્લાના સમગ્ર વિસ્તારમાં આવેલ લોકસભાની ચૂંટણી માટેના મતદાન મથકો તેમજ તેની આસપાસના ૧૦૦ મીટરના વિસ્તારમાં કોઈપણ અનઅધિકૃત વ્યક્તિઓ એકત્રિત થશે નહીં કે મતદાન મથકમાં પ્રવેશી શકશે નહીં કે વાહનો લઈ જઈ શકશે નહીં કે લાવશે નહીં”.

અપવાદ :

આ હુકમમાંથી નીચે જણાવેલ વ્યક્તિઓને મુક્તિ આપવામાં આવે છે.

- (૧) ચૂંટણી તેમજ ચૂંટણીના સંચાલન અંગેની ફરજ જે અધિકારી/કર્મચારીઓને સોંપવામાં આવેલ છે તે તમામ અધિકારી/કર્મચારીઓ
- (૨) મતદાન કરવા આવનાર મતદારો
- (૩) ચૂંટણીમાં ઉભેલ ઉમેદવાર
- (૪) ચૂંટણીના હરીફ ઉમેદવારના ચૂંટણી એજન્ટ કે તેના અધિકૃત મતદાન એજન્ટ
- (૫) મતદાન મથક નજીક ધંધો કે રહેણાંક ધરાવતા પ્રજાજનોને તેમના મકાન/ધંધાના સ્થળે આવવા-જવા
- (૬) ફરજ પરના પોલીસ/એસઆરપી/હોમગાર્ડ/પેરામીલટ્રીફોર્સના અધિકારી તથા જવાનો.

આ જાહેરનામું આ હુકમ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર ગ્રામ્ય વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય દંડસંહિતાની કલમ-૧૮૮ તથા હેઠળ શિક્ષાપાત્ર થશે.

આજ તા. ૧૨, માહે એપ્રિલ-૨૦૨૪ ના રોજ મારી સહી અને સિક્કો કરી આપેલ છે.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજ/લોકસભા સા. ચૂંટણી/જા.નામુ/૨૦૨૪/૧૨.-ભારતનું ચૂંટણી પંચ, નવી દિલ્હી તરફથી લોકસભાની આગામી સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. આ મતદાન પ્રક્રિયા દરમ્યાન મતદારો નિર્ભયપૂર્વક અને શાંતિપૂર્ણ વાતાવરણમાં મતદાન કરી શકે તેમજ મતદાનની કાર્યવાહી દરમ્યાન તોફાની તત્વો કોઈ ખલેલ પહોંચાડે નહીં તેમજ અન્ય ગેરકાયદેસરની પ્રવૃત્તિ આચરે નહીં અને મતદાન પ્રક્રિયા શાંતિપૂર્ણ વાતાવરણમાં સંપન્ન થઈ શકે તે માટે નીચે મુજબનો હુકમ કરવો જરૂરી હોવાનું અમોને ઈષ્ટ જણાય છે.

જેથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ હું, પ્રભુવ જોષી, જિલ્લા મેજિસ્ટ્રેટ, રાજકોટ, રાજકોટ શહેર સહીત રાજકોટ જિલ્લાના સમગ્ર વિસ્તારમાં મતદાન તા. ૦૭-૦૫-૨૦૨૪ના રોજ આ હુકમથી નીચે જણાવ્યા મુજબના કૃત્યોની અમલવારી કરવા હુકમ ફરમાવું છું.

કૃત્યો :

- (૧) ચૂંટણી માટેના ઉમેદવાર કે તેના ચૂંટણી એજન્ટ કે અન્ય કોઈપણ વ્યક્તિ મતદાન મથકના ૨૦૦ મીટરના વિસ્તારમાં ચૂંટણી માટે બુથ ઉભા કરી શકશે નહીં.
- (૨) કોઈપણ વ્યક્તિ મતદાન મથક તેમજ તેની આસપાસના ૧૦૦ મીટરના વિસ્તારમાં સેલ્યુલર ફોન, કોર્લેસ ફોન, વાયરલેસ સેટ કે સંદેશાવ્યવહારના અન્ય કોઈ ઉપકરણો લઈ જશે નહીં કે તેનો ઉપયોગ કરી શકશે નહીં.

અપવાદ :

આ હુકમના ખં-૨ માંથી નીચે જણાવેલ વ્યક્તિઓને મુક્તિ આપવામાં આવે છે.

- (૧) ચૂંટણી તેમજ ચૂંટણીના સંચાલન અંગેની ફરજ જે અધિકારી/કર્મચારીઓને સોંપવામાં આવેલ છે તે તમામ તથા
- (૨) ફરજ પરના પોલીસ/એસઆરપી/હોમગાર્ડ/પેરામીલટ્રી ફોર્સના અધિકારી તથા જવાનો.

આ હુકમ રાજકોટ શહેર, રાજકોટ તાલુકા સહિત સમગ્ર રાજકોટ જિલ્લાના વિસ્તારને લાગુ પડશે. તેમજ આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજરોજ તા. ૧૨, માહે એપ્રિલ-૨૦૨૪ ના રોજ મારી સહી અને સિક્કો કરી આપેલ છે.

રાજકોટ, ૧૨ માહે એપ્રિલ, સને ૨૦૨૪.

ગુજરાત પોલીસ અધિનિયમ (સને-૧૯૫૧ તા ૨૨ મા)ની કલમ-૩૬ (ગ)(ઘ) મુજબનો

હુકમ

નં. જે/એમએજી/લોકસભા સા. ચૂંટણી/જા.નામું/૨૦૨૪/૧૩.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. જેથી મતદાન મથકો પર મોટી સંખ્યામાં મતદારો પોતાનો મત આપવા એકઠા થવાનો સંભવ છે. જે સ્થળોએ મતદાન થનાર છે તે મતદાન મથકો પર તથા તેની નજીકના વિસ્તારોમાં મતદાનના દિવસે એડયણ થતી અટકાવવા તથા જાહેર સુલેહ શાંતિ અને કાયદો-વ્યવસ્થા જાળવવા પગલા લેવા જરૂરી છે.

સબબ, હું, પ્રભવ જોષી, જિલ્લા મેજિસ્ટ્રેટ, રાજકોટ, રાજકોટ જિલ્લા, રાજકોટ, ગુજરાત પોલીસ અધિનિયમ સને-૧૯૫૧ના અધિનિયમની કલમ-૩૬(ગ) અને (ઘ) થી મને મળેલ અધિકારની રૂઠેએ ફરમાવું છું કે, સદરહું ચૂંટણીમાં મતાધિકાર વાપરનાર તમામ મતદારોએ,

- (૧) જે મતદાન મથકો ઉપર મત આપવા જવાનું છે તે મતદાન મથકોના અધિકૃત પ્રવેશ સ્થાન પાસે એક લાઈનમાં ઉભા રહેવું અને જો સ્ત્રીઓ માટે જુદી લાઈન હોય તો તેમાં તેણીએ ઉભા રહેવું.
- (૨) મતદારે મતદાન મથકમાં લાઈન મુજબ પોતાના કમાનુસાર એક પછી એક દાખલ થવું.
- (૩) મતદારે પોતાનો મત આપ્યા પછી મતદાન મથક તથા તેના વિસ્તારમાંથી ચાલ્યા જવું.

અમલની મુદત અને વિસ્તાર :

આ હુકમ તા. ૦૭-૦૫-૨૦૨૪ના દિવસ માટે અમલમાં રહેશે. તેમજ આ હુકમ રાજકોટ શહેર સહિત રાજકોટ જિલ્લાના સમગ્ર વિસ્તારને લાગુ પડશે.

શિક્ષા :

આ હુકમના કોઈ પણ ખંડનો ભંગ અથવા ઉલ્લંઘન કરનારને સને ૧૯૫૧ ના મુંબઈ પોલીસ અધિનિયમની કલમ-૧૩૪ તથા ભારતના ફોજદારી અધિનિયમ-૧૮૬૦ ની કલમ-૧૮૮ મુજબની શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા લાઉડસ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના સાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છે.

આજ તારીખ : ૧૨, માહે એપ્રિલ-૨૦૨૪ ના રોજ મારી સહી અને સિક્કો કરી આપેલ છે.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજી/લોકસભા સા. ચૂંટણી/જા.નામું/૨૦૨૪/૧૪.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. તેમજ ૧૦-રાજકોટ લોકસભા મતદાર વિભાગની મતગણતરી સરકારી એન્જનીયરીંગ કોલેજ, મવડી-કણકોટ રોડ, કૃષ્ણનગર પાસે, કાલાવડ રોડ, રાજકોટ ખાતે તા. ૦૪-૦૬-૨૦૨૪ ના રોજ થનાર છે. મતગણતરીની કાર્યવાહી શાંતિપુર્ણ વાતાવરણમાં થઈ શકે, મતગણતરી દરમ્યાન કોઈપણ વ્યક્તિ ખલેલ પહોંચાડે નહીં તથા તગણતરી સ્થળે વ્યવસ્થામાં કોઈ બાધા કે વિક્ષેપ ન થાય તે માટે નીચે મુજબનો હુકમ કરવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂઠેએ હું, પ્રભવ જોષી, જિલ્લા મેજિસ્ટ્રેટ, રાજકોટ, ઉક્ત જણાવેલ મતગણતરી કેન્દ્ર આસપાસના વિસ્તારમાં તા. ૦૫-૦૫-૨૦૨૪ થી તા. ૦૬-૦૬-૨૦૨૪ સુધીના સમયગાળા માટે નીચે જણાવ્યા મુજબ અમલવારી કરવા હુકમ ફરમાવું છું.

ફત્વો :

- (૧) કોઈપણ વ્યક્તિ સક્ષમ અધિકારી તરફથી ઈસ્યુ કરવામાં આવેલ ફોટોગ્રાફ સહિતના અધિકૃત પ્રવેશ પાસ વિના મતગણતરી કેન્દ્રમાં દાખલ થશે નહીં તેમજ આવા પ્રવેશ પાસ સરળતાથી દેખાઈ આવે તે રીતે પ્રદર્શિત કરશે.
- (૨) મતગણતરી કેન્દ્રની આસપાસના ૨૦૦ મીટર વિસ્તારમાં સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતાં વધુ વ્યક્તિઓ એકત્રીત થઈ શકશે નહીં અથવા કોઈ સભા ભરી શકશે નહીં કે કઈ સરઘસ કાઢી શકશે નહીં.
- (૩) કોઈપણ વ્યક્તિ કે જેમાં ઉમેદવાર, તેમના ચૂંટણી એજન્ટ તેમજ મતગણતરી એજન્ટ સહિતના કોઈપણ વ્યક્તિ મતગણતરી હોલમાં કે મતગણતરી કેન્દ્રની કમ્પાઉન્ડ વોલ સહિતના પ્રીમાઈસીસમાં મોબાઈલ ફોન, કોર્ડલેસ ફોન, વાયરલેસ સેટ કે સંદેશાવ્યવહારના અન્ય કોઈ ઉપકરણો લઈ જશે નહીં કે તેનો ઉપયોગ કરી શકશે નહીં.

- (૪) ઉમેદવાર, તેમના ચૂંટણી એજન્ટ કે તેમના મતગણતરી એજન્ટ કે જેમને જે મતદાર વિભાગ માટે મતગણતરી હોલમાં પ્રવેશ માટે પ્રવેશ પાસ ઈસ્યુ કરવામાં આવેલ હોય તે સિવાયના અન્ય લોકસભા મતદાર વિભાગના મતગણતરી હોલમાં પ્રવેશી શકશે નહીં.
- (૫) મતગણતરી ફરજ પર નિયુક્ત અધિકારીશ્રીઓ/કર્મચારીશ્રીઓ તથા આવશ્યક સેવાઓના કામે રોકેલ વ્યક્તિઓને મતગણતરી સ્થળમાં પ્રવેશ માટેના પાસ ઈસ્યુ કરવા માટે લોકસભા મતદાર વિભાગના સંબંધિત મદદનીશ ચૂંટણી અધિકારીશ્રીને અધિકૃત કરવામાં આવે છે. તેમજ સમગ્ર મતગણતરી કેન્દ્રમાં પ્રવેશ માટેના પાસ આપવા અધિક જિલ્લા ચૂંટણી અધિકારીશ્રી, રાજકોટને અધિકૃત કરવામાં આવે છે.
- (૬) મતગણતરી કેન્દ્ર પર સક્ષમ અધિકારીશ્રીએ નક્કી કરેલ પાર્કિંગ સ્થળે જ વાહન પાર્કિંગ કરવાનું રહેશે.

અપવાદ :

- આ હુકમના ખંડ-૨ અને ૩ અને ૬ માંથી નીચે જણાવેલ વ્યક્તિઓને મુક્તિ આપવામાં આવે છે.
- (૧) મતગણતરી તેમજ મતગણતરીના સંચાલન અંગેની ફરજ જે અધિકારીશ્રી/કર્મચારીશ્રીઓને સોંપવામાં આવેલ છે તે તમામ અધિકારીશ્રીઓ/કર્મચારીશ્રીઓ તથા
- (૨) ફરજ પરના પોલીસ/એસઆરપી/હોમગાર્ડ/પેરામીલટ્રી ફોર્સના અધિકારી તથા જવાનો.
- તેમજ આ હુકમના ખંડ-૩ માંથી નીચે જણાવેલ વ્યક્તિઓને મુક્તિ આપવામાં આવે છે.
- (૧) ભારતના ચૂંટણી પંચ તરફથી મંજૂરી આપવામાં આવેલ હોય, એકેડીશન ધરાવતા હોય તેમજ સક્ષમ સતાધિકારીએ મતગણતરી કેન્દ્રમાં પરવાનગી આપેલ હોય તેવા પત્રકારશ્રીઓને ઉક્ત દર્શાવેલ મતગણતરી કેન્દ્રના ફક્ત મીડીયા સેન્ટર સુધી જ મોબાઈલ લઈ જવાની છુટ રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ તથા હેઠળ શિક્ષાપાત્ર થશે.

આજ તા. ૧૧, માહે એપ્રિલ-૨૦૨૪ ના રોજ મારી સહી અને સિક્કો કરી આપેલ છે.

રાજકોટ, ૧૧ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજી/લોકસભા સા. ચૂંટણી/જા.નામુ/૨૦૨૪/૧૫.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. લોકપ્રતિનિધિત્વ અધિનિયમ-૧૯૫૧ની જોગવાઈ અનુસાર ઉમેદવારી પાછી ખેંચવા માટે નિયત કરેલ છેલ્લી તારીખ અને મતદાન વચ્ચે ઓછામાં ઓછા ચોખ્ખા ૧૩ દિવસનો ગાળો રાખવામાં આવે છે. આ સમયગાળા પૈકી લોક પ્રતિનિધિત્વ અધિનિયમ-૧૯૫૧ ની કલમ-૧૨૬ ની જોગવાઈ મુજબ મતદાન પૂર્ણ થવા માટે નિયત કરેલ સમય સાથે પુરા થતાં ૪૮ કલાકની મુદત દરમિયાન જાહેર સભાઓ અને ચૂંટણી પ્રચાર પર પણ પ્રતિબંધ ફરમાવવામાં આવેલ છે. રાજકોટ જિલ્લામાં સમાવિષ્ટ લોકસભા મતદાર વિભાગમાં આવરી લેવાયેલ તમામ વિધાનસભા મતદાર વિભાગમાં મતદાન તા. ૦૭-૦૫-૨૦૨૪ના રોજ સવારનાં ૦૭-૦૦ કલાકથી સાંજના ૦૬-૦૦ કલાક સુધી થનાર છે. તેથી મતદાન પૂરું થવાના સમય પહેલાનાં ૪૮ કલાક એટલે કે, તા. ૦૫-૦૫-૨૦૨૪નાં સાંજના ૦૬-૦૦ કલાકથી ચૂંટણી પ્રચાર પર પ્રતિબંધ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ હું, પ્રભવ જોષી, જિલ્લા મેજિસ્ટ્રેટ, રાજકોટ જિલ્લા, રાજકોટ, રાજકોટ શહેર સહીત રાજકોટ જિલ્લાનાં સમગ્ર વિસ્તારમાં મતદાન પૂરું થવાના સમય પહેલાના ૪૮ કલાક એટલે કે, તા. ૦૫-૦૫-૨૦૨૪ના સાંજના ૦૬-૦૦ કલાકથી નીચે મુજબ અમલવારી કરવા આદેશ ફરમાવું છું.

ફત્વો :

- (૧) કોઈપણ વ્યક્તિ
- (એ) ચૂંટણી સંબંધમાં કોઈ જાહેરસભા બોલાવશે નહીં યોજશે નહીં, સંબોધન કરશે નહીં કે સરખસ કાઢશે નહીં કે તેવી સભામાં હાજરી આપશે નહીં.
- (બી) સિનેમેટોગ્રાફ, ટેલીવિઝન, એલ.ઈ.ડી. અથવા આવા અન્ય સાધનોની સહાયથી ચૂંટણી સામગ્રી જાહેરમાં પ્રદર્શિત કરશે નહીં.

- (સી) મતદાન વિસ્તારમાં જાહેર જનતાને આકર્ષવાની દ્રષ્ટિએ જાહેરમાં કોઈ સંગીતનો જલસો, થીએટરનો કાર્યક્રમ, કોઈ મનોરંજન કાર્યક્રમ કે સમુહભોજન યોજીને કે યોજવા માટેની વ્યવસ્થા કરી આપીને ચૂંટણી પ્રચાર કરશે નહીં કે ચૂંટણીના પરીણામ પર અસર કરે તેવા ઈરાદાવાળી કોઈ પ્રવૃત્તિ કરશે નહીં. ઘરે-ઘરે ફરીને ચૂંટણી પ્રચાર કરવા પર પ્રતિબંધ નથી. પરંતુ આ સમયગાળા દરમિયાન ચૂંટણી પ્રચાર માટે ઘરે-ઘરે મુલાકાત લેતી વખતે એક સાથે વધુમાં વધુ પાંચ (૫) વ્યક્તિઓ જઈ શકશે. પક્ષના કાર્યકરો/નેતાઓ જેનાં પર પક્ષનું પ્રતિક હોય તેવી ટોપી, મફલર પહેરી શકશે પરંતુ તેઓ બેનર્સ પ્રદર્શિત કરી શકશે નહીં.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ તથા લોક પ્રતિનિધિત્વ અધિનિયમ-૧૯૫૧ની કલમ-૧૨૬ હેઠળ બે વર્ષની મુદત સુધીની જેલ અથવા દંડ અથવા બંને સજાને પાત્ર થશે.

આજ તા. ૧૨, માહે એપ્રિલ-૨૦૨૪ના રોજ મારી સહી અને સિક્કો કરી આપેલ છે.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજી/લોકસભા સા. ચૂંટણી/જા.નામુ/૨૦૨૪/૧૬.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. લોકપ્રતિનિધિત્વ અધિનિયમ-૧૯૫૧ની કલમ-૧૨૬ હેઠળ મતદાન પુરું થવા માટે નિયત થયેલ સમય સાથે પુરા થતાં ૪૮ કલાકના સમયગાળામાં ચૂંટણી પ્રચાર બંધ કરવાની જોગવાઈ છે. જે મુજબ રાજકોટ જિલ્લામાં સમાવિષ્ટ તમામ વિધાનસભા મતદાર વિભાગમાં તા. ૦૫-૦૫-૨૦૨૪ના રોજ સાંજના ૦૬-૦૦ વાગ્યાથી ચૂંટણી પ્રચાર બંધ કરવાનો રહે છે. ભારતના ચૂંટણી પંચના તા. ૦૮-૦૧-૨૦૦૭ના આદેશ ક્રમાંક : ૪૬૪/આઈએનએસટી/૨૦૦૭/પીએલએન/૧/૪૮૩-૫૧૭ (સીઈઓ) ફક્ત તથા તા. ૨૭-૦૨-૨૦૦૮ના પત્ર ક્રમાંક : ૪૬૪/આઈએનએસટી/૨૦૦૮/પીએલએન/૧ થી સુચનાઓ બહાર પાડી છે કે, ચૂંટણી પ્રચારનો સમયગાળો પુરો થાય તે પછી સંબંધિત મતદાર વિભાગના મતદાર ન હોય તેવા રાજકીય પદાધિકારીઓએ મત વિસ્તાર છોડી દેવાનો રહે છે.

જિલ્લામાં ચૂંટણીઓ મુક્ત, ન્યાયી અને નિષ્પક્ષ વાતાવરણમાં યોજ શકાય, લોકો કોઈપણ પ્રકારના ભય કે શેડશરમ વિગર મતદાન કરી શકે અને ભારતના ચૂંટણી પંચ તરફથી આપવામાં આવેલ ઉક્ત સુચનાઓની ચુસ્ત અમલવારી થઈ સકે તે માટે નીચે મુજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, પ્રભવ જોષી, જિલ્લા મેજિસ્ટ્રેટ, રાજકોટ જિલ્લા, રાજકોટ, રાજકોટ શહેર સહીત રાજકોટ જિલ્લાનાં સમગ્ર વિસ્તારમાં તા. ૦૫-૦૫-૨૦૨૪ના સાંજના ૦૬-૦૦ વાગ્યાથી નીચે મુજબ અમલવારી કરવા ફરમાવું છું.

ફત્વો :

- (૧) ચૂંટણી પ્રચારના સમયગાળા દરમિયાન રાજકોટ જિલ્લાના લોકસભા મતદાર વિભાગોમાં બહારના રાજકીય પદાધિકારીઓ, પક્ષના કાર્યકરો, સરઘસ કાઢનારાઓ, ચૂંટણી પ્રચારકો વગેરે કે જેઓ મતદાર વિભાગની બહારથી આવેલ હોય અને જેઓ તે મતદાર વિભાગના મતદારો ન હોય તેઓએ ચૂંટણી પ્રચારના અંત પછી એટલે કે તા. ૦૫-૦૫-૨૦૨૪ના સાંજના ૦૬-૦૦ વાગ્યા પછીથી તાત્કાલીક ધોરણે રાજકોટ જિલ્લામાં સમાવિષ્ટ તમામ વિધાનસભા મતદાર વિભાગો છોડી જતાં રહેવું.
- (૨) આ જાહેરનામાની અમલવારી સુનિશ્ચિત કરવા રાજકોટ શહેર અને રાજકોટ ગ્રામ્ય જિલ્લામાં પોલીસતંત્ર તથા જિલ્લા વહીવટી તંત્રના અધિકારીઓએ સાર્વજનિક સભા ખંડો, હોટલ, રેસ્ટોરન્ટ, વીંશી અને અતિથિગૃહોની ધનિષ્ઠ તપાસણી કરવી તથા વિધાનસભા મતદાર વિભાગની હદમાં તપાસ નાકા ઉભા કરવા અને બહારથી આવતા વાહનોની અવર-જવર પર દેખરેખ અને તપાસ રાખી, ચૂંટણી પ્રચાર અર્થે બહારથી આવેલ કોઈ લોકો મતદાર વિભાગમાં રોકાયેલ નહીં હોવાની ખાતરી કરવી.
- (૩) રાજકીય પક્ષના રાજ્ય કક્ષાના ઈનચાર્જ પદાધિકારીઓએ રાજ્યના હેડ ક્વાર્ટરમાં રોકાવાના હોય તે સ્થળ જાહેર કરવાનું રહેશે. તથા સામાન્ય રીતે રહેઠાણ અને પક્ષના કાર્યાલય વચ્ચે આવક-જાવક કરી શકશે.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ સજાના પાત્ર થશે.

આજ તારીખ : ૧૨, માહે એપ્રિલ, સને ૨૦૨૪ના રોજ મારી સહી અને સિક્કો કરી આપેલ છે.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે હુકમ

જાહેરનામું

નં. જે/એમએજી/લોકસભા સા. ચૂંટણી/જા.નામુ/૨૦૨૪/૧૮.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. ચૂંટણીઓ દરમિયાન કાયદો અને વ્યવસ્થાની જાળવણી કરવા સંબંધે, શાંતિપૂર્ણ, મુક્ત અને ન્યાયી મતદાન માટે તેમજ ચૂંટણીઓ શાંતિપૂર્ણ, મુક્ત અને ન્યાયી વાતાવરણમાં યોજવા નિવારક પગલાના ભાગરૂપે વિવિધ પગલાંઓ લેવા જરૂરી છે. હાલમાં તમાકુ નિયંત્રણ અધિનિયમ-૨૦૦૩ હેઠળ જાહેર સ્થળોએ તમાકુના ઉપયોગ પર પ્રતિબંધ ફરમાવવામાં આવેલ છે. આગામી લોકસભા સામાન્ય ચૂંટણીઓને અનુલક્ષીને તમામ મતદાન મથકો પર મતદાન તા. ૦૭-૦૫-૨૦૨૪ના દિવસે તમાકુના ઉપયોગ અને ધુમ્રપાન કરવા પર પ્રતિબંધ ફરમાવવો જરૂરી જણાય છે.

જેથી આગામી લોકસભા સામાન્ય ચૂંટણીમાં મતદાન મુક્ત, ન્યાયી અને શાંતિપૂર્ણ વાતાવરણમાં યોજાઈ શકે તે માટે નીચે મુજબનો હુકમ ફરમાવવો જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, પ્રભવ જોષી, જિલ્લા મેજિસ્ટ્રેટ, રાજકોટ જિલ્લા, રાજકોટ, રાજકોટ શહેર સહિત રાજકોટ જિલ્લાનાં સમગ્ર વિસ્તારમાં તા. ૦૭-૦૫-૨૦૨૪ના મતદાનના દિવસે પ્રત્યેક મતદાન મથકો પર હાજર સ્ટાફ, પોલીસ સ્ટાફ, ઉમેદવાર, ઉમેદવારના ચૂંટણી એજન્ટ, મતદાન એજન્ટો અને મતદાન કરવા આવનાર મતદારોએ મતદાન મથકમાં તમાકુના ઉપયોગ કરવા અને ધુમ્રપાન કરવા પર પ્રતિબંધ ફરમાવું છું.

અમલની મુદત અને વિસ્તાર :

આ હુકમ તા. ૦૭-૦૫-૨૦૨૪ના દિવસ માટે અમલમાં રહેશે. તેમજ આ હુકમ રાજકોટ શહેર મહીત સમગ્ર રાજકોટ જિલ્લાના સમગ્ર વિસ્તારને લાગુ પડશે.

શિક્ષા :

આ હુકમના કોઈ પણ ખંડનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ની કલમ-૧૮૮ મુજબની શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા લાઉડ સ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ : ૧૨, માહે એપ્રિલ, સને ૨૦૨૪ના રોજ મારી સહી અને સિકકો લગાડી હુકમ બહાર પાડ્યો.

રાજકોટ, ૧૨ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે હુકમ

જાહેરનામું

નં. જે/એમએજી/લોકસભા સા. ચૂંટણી/જા.નામુ/૨૦૨૪/૧૮.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. મતદાન સંપૂર્ણ શાંતિપૂર્ણ વાતાવરણમાં યોજાય, મતદાન મથકમાં કાયદો અને વ્યવસ્થાની સ્થિતિ જાળવાઈ રહે, મુક્ત અને ન્યાયી વાતાવરણમાં મતદાન થઈ શકે તે માટે મતદાન મથકમાં બિનઅધિકૃત વ્યક્તિઓનો પ્રવેશ થતો અટકાવવા પ્રતિબંધાત્મક હુકમો ફરમાવવા જરૂરી જણાય છે.

જેથી આગામી લોકસભા સામાન્ય ચૂંટણીમાં મતદાન મુક્ત, ન્યાયી અને શાંતિપૂર્ણ વાતાવરણમાં યોજાઈ શકે તે માટે નીચે મુજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, પ્રભવ જોષી, જિલ્લા મેજિસ્ટ્રેટ, રાજકોટ જિલ્લા, રાજકોટ, રાજકોટ શહેર સહિત રાજકોટ જિલ્લાનાં સમગ્ર વિસ્તારમાં તા. ૦૭-૦૫-૨૦૨૪ના મતદાન દિવસે પ્રત્યેક મતદાન મથકમાં નીચે જણાવેલ વ્યક્તિઓ સિવાયના કોઈપણ વ્યક્તિના પ્રવેશ પર પ્રતિબંધ ફરમાવું છું.

૧. મતદાન અધિકારીઓ
૨. હરીફ ઉમેદવાર તેનો ચૂંટણી એજન્ટ અને દરેક ઉમેદવારના એકી વખતે એક મતદાર એજન્ટ કે જેઓ સક્ષમ અધિકારીશ્રીએ આપેલ ઓળખપત્ર ધરાવતા હોવા જોઈએ
૩. ચૂંટણી પંચે અધિકૃત કરેલ વ્યક્તિઓ કે જેઓ સક્ષમ અધિકારીએ ઈસ્યુ કરેલ પ્રવેશ પાસ ધરાવતા હોય
૪. ચૂંટણી ફરજ પરના સરકારી અધિકારીઓ અને કર્મચારીઓ (આ અર્થમાં પોલીસ અધિકારીઓ કે કર્મચારીઓનો તેમજ રાજ્ય કે કેન્દ્ર સરકારના મંત્રીશ્રીઓનો સમાવેશ થતો નથી.)
૫. ચૂંટણી પંચે નિયુક્ત કરેલ નિરિક્ષકો

૬. માઈક્રો ઓબ્ઝર્વર્સ, વીડીયોગ્રાફર્સ, ફોટોગ્રાફર્સ, અગત્યના સંવેદનશીલ મતદાન મથકોની બાબતમાં વેબકાસ્ટીંગ માટેનો કર્મચારી વર્ગ (મતદાનની ગુપ્તતાનો ભંગ ન થાય તે રીતે વીડીયોગ્રાફી કરવાની રહેશે.)
૭. સંબંધિત મતદાન મથકે નોંધાયેલ મતદાર ચૂંટણી પંચે ઠરાવેલ ઓળખના પુરાવા સાથે માત્ર મતદાનના હેતુ માટે દાખલ થઈ શકશે.
૮. તેમજ મતદારે તેડ્યું હોય તે બાળક
૯. કોઈની મદદ વગર હરી ફરી શકે તેમ ન હોય તેવા અંધ કે અશક્ત મતદારની સાથે આવતી વ્યક્તિ
૧૦. મતદારોને ઓળખી બતાવવા કે મતદાનના કાર્યમાં તેમને બીજી કોઈ રીતે મદદ કરવા માટે પ્રમુખ મતદાન અધિકારીએ નિયુક્ત કરેલ વ્યક્તિ કોઈ હોય તો

ઉપર ક્રમ નં. ૧ થી ૧૦ માં જણાવેલ વ્યક્તિઓ સિવાયના કોઈપણ વ્યક્તિઓ મતદાન મથકમાં પ્રવેશી શકશે નહીં.

અમલની મુદત અને વિસ્તાર :

આ હુકમ તા. ૦૭-૦૫-૨૦૨૪ ના દિવસ તેમજ કોઈ મતદાન મથકે પુનઃમતદાન લેવાનો પ્રશ્ન ઉપસ્થિત થાય તો તેવા મતદાનની તારીખ માટે અમલમાં રહેશે. તેમજ આ હુકમ રાજકોટ શહેર, રાજકોટ તાલુકા સહિત સમગ્ર રાજકોટ જિલ્લાના વિસ્તારને લાગુ પડશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ની કલમ-૧૮૮ મુજબની શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા લાઉડ સ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ : ૧૨, માહે એપ્રિલ, સને ૨૦૨૪ના રોજ મારી સહી તથા કચેરીનો સિકકો લગાડી હુકમ બહાર પાડ્યો.,

રાજકોટ, ૧૨ માહે એપ્રિલ, સને ૨૦૨૪.

પ્રભવ જોષી

જિલ્લા મેજસ્ટ્રેટ

રાજકોટ જિલ્લા

